

संक्षिप्त

आफ्रिका दौऱ्यातून श्रीलंकेची माघार ?

नवी दिल्ली : जैव-सुरक्षित वातावरणाच्या चिंतेमुळे इंग्लंडनंतर श्रीलंकेचा संघही दक्षिण आफ्रिका दौरा रद्द करण्यासाठी प्रयत्नशील आहे. डिसेंबरच्या उत्तरार्धात श्रीलंकेचा संघ आफ्रिका दौऱ्यावर दोन कसोटी सामन्यांची मालिका खेळणार होता. मात्र कोरोनामुळे इंग्लंडचे आफ्रिकाविरुद्धची एकदिवसीय मालिका रद्द करण्याचा निर्णय घेतल्यामुळे श्रीलंका आपल्या मालिकेचा विचार करित आहे.

जानेवारीत इंग्लंड संघ श्रीलंका दौऱ्यावर

लंडन : इंग्लंड क्रिकेट संघ दोन कसोटींची मालिका खेळण्यासाठी जानेवारीमध्ये श्रीलंका दौऱ्यावर येणार आहे. २ जानेवारीमध्ये श्रीलंकेत आगमन झाल्यावर इंग्लंडचा संघ हम्बटोटा येथे तीन दिवस विलगीकरणात राहणार आहे. १४ जानेवारीला पहिली आणि २२ जानेवारीला दुसरी कसोटी खेळण्यात येणार आहे.

फुटबॉल : अर्जेंटिनाच्या माजी प्रशिक्षकांचे निधन

ब्युनस आयर्स : अर्जेंटिनाचे माजी प्रशिक्षक अलयांड्रो सॅबेला यांचे हृदयविकाराच्या झटक्याने निधन झाले. ते ६६ वर्षांचे होते. सॅबेला यांच्या मार्गदर्शनाखाली अर्जेंटिनाने २०१४मध्ये विश्वचषक फुटबॉलचे उर्वरविजेतेपद मिळवले होते. सॅबेला यांना २५ नोव्हेंबरला रुग्णालयात दाखल करण्यात आले होते.

वॉर्नरची माघार!

दुखापतीमुळे भारताविरुद्धच्या पहिल्या कसोटीला मुकणार पीटीआय, सिडनी

पीटीआय, सिडनी

ऑस्ट्रेलियाचा अनुभवी सलामीवीर डेव्हिड वॉर्नर मांडांचे स्नायू ताणले गेल्यामुळे भारताविरुद्धच्या पहिल्या कसोटी सामन्यालासुद्धा मुकणार आहे. वॉर्नरच्या माघारीमुळे आधीच दुखापतीच्या चक्रव्यूहात अडकलेल्या ऑस्ट्रेलियाच्या चिंतेत अधिक भर पडला आहे.

एकदिवसीय मालिकेतील दुसऱ्या सामन्यादरम्यान ३४ वर्षीय वॉर्नरला दुखापत झाली होती. त्यानंतर ट्वेन्टी-२० मालिकेतसुद्धा तो सहभागी होऊ शकला नाही. मात्र २६ डिसेंबरपासून सुरू होणाऱ्या 'बॉक्सिंग डे' कसोटीपूर्वी तंदुरुस्त होण्यासाठी आपण मेहनत करत असल्याचे वॉर्नरने सांगितले. भारत-ऑस्ट्रेलिया यांच्यातील पहिली कसोटी १७ डिसेंबरपासून ऑडलेड येथे गुलाबी चेंडूने प्रकाशझोतात होणार आहे.

माझ्या तंदुरुस्तीत सुधारणा होत आहे. परंतु पहिल्या कसोटीपूर्वी मी १०० टक्के तंदुरुस्त होण्याची शक्यता कमी आहे. कसोटी सामन्यात

भारत-ऑस्ट्रेलिया कसोटी मालिका

फलंदाजीत धावण्याबरोबरच पाचही दिवस क्षेत्ररक्षणात चपळता दाखवणे गरजेचे असते आणि त्यामुळेच स्वतःच्या मनाला खारी पटल्याशिवाय मी खेळण्यासाठी उतरणार नाही," असे वॉर्नर म्हणाला. दरम्यान, पहिल्या सराव सामन्यातील शतकवीर कॅमेरून ग्रीन व तिसऱ्या ट्वेन्टी-२० लढतीतील सामनावीर मिचेल स्वेपसन यांचा भारताविरुद्धच्या दुसऱ्या सराव सामन्यासाठी ऑस्ट्रेलिया 'अ' संघात समावेश करण्यात आला आहे.

मार्गला सलामीसाठी संघी द्यावी -बॉर्डर

डावखुरा फलंदाज गॅब्रियल मार्गला पहिल्या कसोटीसाठी सलामीसाठी संघी देऊन पाहावी, असे ऑस्ट्रेलियाचे माजी कर्णधार ऑनन बॉर्डर यांनी सुचवले आहे. "वॉर्नर आणि पुकोव्स्की दोघांवेढी पहिल्या कसोटीत खेळणे अशक्य आहे. अशा परिस्थितीत मार्कस हॅरिसच्या साथीने गॅब्रियल मार्गला सलामीसाठी संघी द्यावी. मार्गलने शेफिल्ड शिल्ड स्पर्धेत छाप पाडली आहे," असे बॉर्डर म्हणाले.

चॅपेल यांच्याकडून रहाणेचे कौतुक

ऑस्ट्रेलियाचे माजी कर्णधार इयान चॅपेल यांनी भारताच्या अजिंठेय रहाणेच्या आक्रमक नेतृत्वाचा कौतुक केले आहे. "ऑस्ट्रेलिया 'अ' संघाविरुद्धच्या सराव सामन्यात रहाणेचे नेतृत्वाचा दृष्टिकोन मला आवडला. कोहलीच्या अनुपस्थितीतही तो भारताचे यशस्वी नेतृत्व करू शकतो," असे चॅपेल म्हणाले.



पार्थिव पटेलची निवृत्तीची घोषणा

पीटीआय, नवी दिल्ली

भारतासाठी कसोटी पदापण करणारा सर्वात युवा क्रिकेटपटू होण्याचा मान मिळवणाऱ्या पार्थिव पटेलने बुधवारी ३६वा वाढदिवस तीन महिन्यांच्या अंतरावर असताना सर्व प्रकारच्या क्रिकेटमधून निवृत्तीची घोषणा केली. सौरव गांगुलीच्या नेतृत्वाखाली १७ वर्षे आणि १५३ दिवसांचे वयोमान असताना कसोटी पदापणाची संघी मिळालेल्या पार्थिवने एकूण ६५ आंतरराष्ट्रीय सामन्यांत देशाचे प्रतिनिधित्व केले. यात २५ कसोटी, ३८ एकदिवसीय आणि दोन ट्वेन्टी-२० सामन्यांचा समावेश होता. "आज मी सर्व प्रकारच्या



Table with 6 columns: क्रिकेट प्रकार, सामने, धावा, सर्वांचे, अर्धशतके, झेल, यष्टि वीत. Rows for कसोटी, एकदिवसीय, ट्वेन्टी-२०.

यष्टिचीत असे एकूण ११२ बळी मिळवले आहेत. पार्थिवने दक्षिण आफ्रिकेच्या दौऱ्यावर भारत 'अ' संघाकडून मिळालेल्या संघीचे सोने केले. त्यामुळे २००२ मध्ये इंग्लंडविरुद्ध कसोटी पदापण करता आले. त्याआधी न्यूझीलंडविरुद्ध त्याने एकदिवसीय क्रिकेटमध्ये पदापण केले. २००४ मध्ये ऑस्ट्रेलिया आणि पाकिस्तान दौऱ्यावरील खराब कामगिरीमुळे

भारताला फेरआढाव्याचा फटका -कोहली

पीटीआय, सिडनी

तिसऱ्या ट्वेन्टी-२० सामन्यात ऑस्ट्रेलियाच्या मथ्यू वेडविरुद्ध पायचीतचे अपील केल्यानंतर १५ सेकंदांच्या आतच मोठ्या स्क्रॉनवर फेरआढावा (रिप्ले) झळकल्याने आम्ही पंच निर्णय आढावा प्रणालीचा (डीआरएस) लाभ उठवू शकलो नाही, अशी खंत भारताचा कर्णधार विराट कोहलीने व्यक्त केले.

तिसऱ्या ट्वेन्टी-२० सामन्यात भारताला १२ धावांनी पराभव पत्करावा लागला. या लढतीत वेड ५० धावांवर असताना टी. नटराजनच्या गोलंदाजीवर पायचीत झाल्याचे निदर्शनास आले. परंतु भारताने त्यावेळी अपील केले नाही. त्यामुळे १५ सेकंदांच्या अंतरातच स्क्रॉनवर त्या चेंडूचा फेरआढावा दाखवण्यात आला. ते पाहून कोहली आणि नटराजनने पंचांकडे रिक्चूची मागणी केली. परंतु फेरआढावा पाहिल्यानंतर कोहलीने ही मागणी केल्यामुळे पंचांनी ती फेटाळली. वेडने या सामन्यात ५३ चेंडूत ८० धावा केल्या.

वेडला पायचीत पकडले असते, तर ऑस्ट्रेलियाच्या किमान १५-२० धावा नक्कीच कमी झाल्या असत्या. मी नटराजनशी रिक्चूविषयी चर्चा करत असतानाच स्क्रॉनवर



फेरआढावा झळकल्याने आम्ही चिंतेत पडलो. तरीही आम्ही रिक्चूची मागणी केली, परंतु पंचांनी ती फेटाळून लावली," असे कोहली म्हणाला. "चित्रीकरण विभागाकडून लवकर फेरआढावा दाखवण्याची चूक झाल्यामुळे आम्ही रिक्चू घेऊ शकत नाही, असे पंच रॉड टकर म्हणाले, परंतु आंतरराष्ट्रीय पातळीवर अशाप्रकारचा चुकांचा मोठा फटका पडू शकतो, त्यामुळे याची काळजी घ्यावी," असेही कोहलीने सांगितले.

भारताला दंड ऑस्ट्रेलियाविरुद्धच्या तिसऱ्या ट्वेन्टी-२० सामन्यात पटकांची गती संघ राखल्यामुळे भारताला दंड टोपावण्यात आला आहे. निर्धारित वेळेत भारताने एक षटक कमी टाकल्यामुळे खेळाडूंच्या मानधनातून २० टक्के रक्कम कापण्यात आली आहे. सामनाधिकारी डेव्हिड बून यांनी ही कारवाई केली.

सलग दोन पराभवांतून बोध -राहुल

सिडनी : ऑस्ट्रेलिया दौऱ्यावरील सुरुवातीच्या दोन एकदिवसीय सामन्यांत आम्हाला दारुण पराभवाला सामोरे जावे लागले, परंतु या पराभवांमुळे आम्हाला ट्वेन्टी-२० मालिकेत चमकदार कामगिरी करण्यासाठी प्रेरणा मिळाली, असे मत् भारताचा यष्टीरक्षक फलंदाज के. एल. राहुलने व्यक्त केले.

"ऑस्ट्रेलियाला त्यांच्याच भूमीत हरवणे कधीच सोपे नसते. त्यातच पहिल्या दोन सामन्यांत आम्ही पराभूत झाल्याने मालिकेतील तिसरा सामना आणि ट्वेन्टी-२० मालिका लढतींना



आम्ही एका वेगळ्या मालिकेचा भाग समजून सामोरे गेलो. त्या चार लढतींपैकी किमान तीन सामने जिंकण्याच्या उद्देशाने आम्ही खेळल्यामुळे आपोआपच ट्वेन्टी-२० मालिकेत यश सांपादन केले," असे राहुल म्हणाला. एकदिवसीय मालिकेतील पहिले दोन सामने गमावल्यानंतर भारताने तिसरी लढत तसेच ट्वेन्टी-२० मालिकेतील दोन सामने जिंकले.

आयसीसी ट्वेन्टी-२० क्रमवारीत राहुलची मुसंडी

दुबाई : आंतरराष्ट्रीय क्रिकेट परिषदेच्या (आयसीसी) ताज्या ट्वेन्टी-२० क्रिकेट क्रमवारीतील फलंदाजांच्या यादीत भारताच्या के. एल. राहुलने तिसऱ्या स्थानावर मुसंडी मारली आहे, तर कर्णधार विराट कोहलीने एका स्थानाने सुधारणा करीत आठवे स्थान गाठले आहे. ऑस्ट्रेलियाविरुद्धच्या ट्वेन्टी-२० मालिकेत भारताने २-१ असा विजय मिळविला. या मालिकेतील कामगिरीमुळे राहुलच्या खात्यावर ८१६ गुण जमा झाले आहेत. त्याला ५५ गुण अधिक खात्यावर असलेला बाबर अझम दुसऱ्या स्थानावर आहे, तर इंग्लंडचा फलंदाज डेव्हिड मालन अग्रस्थानावर आहे. गोलंदाजांच्या यादीत ऑस्ट्रेलियाचा लेग-स्पिनर ऑनडम ह्यूमने दोन स्थानांनी आगेकूच करीत पाचवे स्थान मिळवले आहे. इंग्लंडच्या खिस जॉर्डननेही अक्टूव १० जगांमध्ये स्थान मिळवले आहे. अष्टपैलू खेळाडूंच्या यादीत अफगाणिस्तानचा मोहम्मद नबी अक्टूव स्थानावर आहे.

रयाल काश्मीर, युनायटेड एससी उपांत्यपूर्व फेरीत

कोलकाता : रयाल काश्मीर आणि युनायटेड एससी या संघांनी आयएफएफ शिल्ड फुटबॉलची उपांत्यपूर्व फेरी गाठली. मेसन रॉयटॅन्सन, दानिश फारूख आणि लुकमन यांच्या प्रत्येकी एका गोलमुळे रयाल काश्मीरने आयर्न क्लबचा ३-० असा पराभव केला. युनायटेडने सौरव दासगुप्ता, जयन्यास ओराओ यांच्या गोलच्या जोरावर बीएसएस स्पोर्टिंग क्लबवर २-० असा विजय मिळवला.

Advertisement for Jaheer Suvana (जाहीर सूचना) with contact details.

Advertisement for India Rissjans Esasasi Prayachet Limiteid (इंडिया रिसजन्स एएससी प्रायचेट लिमिटेड) with details.

आंतरराष्ट्रीय क्रीडा विद्यापीठासाठी विधिमंडळ

अधिवेशनात विधेयक

लोकसत्ता विशेष प्रतिनिधी

मुंबई : आंतरराष्ट्रीय क्रीडा विद्यापीठ महाराष्ट्र २०२०च्या प्रारूप विधेयकास मुख्यमंत्री उद्धव ठाकरे यांच्या अध्यक्षतेखाली बुधवारी झालेल्या मंत्रिमंडळाच्या बैठकीत मान्यता देण्यात आली. उपमुख्यमंत्री व अर्थमंत्री अजित पवार यांनी २०२०-२१च्या अर्थसंकल्पात क्रीडा विद्यापीठाच्या स्थापनेची घोषणा केली होती. हे विधेयक आगामी विधिमंडळ अधिवेशनात

पुण्यातील बालेवाडीच्या क्रीडा संकुलाला प्राधान्य

सादर करण्यात येईल. या क्रीडा विद्यापीठाच्या स्थापनेसाठी आवश्यक अधिनियम प्रारूप तयार करण्यासाठी मुंबई विद्यापीठाचे माजी कुलगुरू डॉ. विजय खोले यांच्या अध्यक्षतेखाली समिती स्थापन केली होती. या समितीने सादर केलेल्या प्रारूप विधेयकास विधि व न्याय विभागाच्या मान्यतेनंतर ते मंत्रिमंडळासमोर सादर केले होते. पुण्याच्या बालेवाडी येथील शिवछत्रपती क्रीडा संकुलात हे आंतरराष्ट्रीय क्रीडा विद्यापीठ उभारण्याचा राज्य सरकारचा प्रयत्न आहे. त्याठिकाणी खेळाच्या आंतरराष्ट्रीय दर्जाच्या सुविधा असल्याने क्रीडा विद्यापीठ उभारणे सोपे जाईल, असा सरकारचा मानस आहे. त्यामध्ये शारीरिक शिक्षण, क्रीडा विज्ञान, क्रीडा वैद्यकशास्त्र, क्रीडा तंत्रज्ञान, क्रीडा प्रशासन, क्रीडा व्यवस्थापन, क्रीडा माध्यम व कम्युनिकेशन, क्रीडा प्रशिक्षण यामध्ये शिक्षणाची आणि नोकरीची संघी उपलब्ध होईल. देशामध्ये मॅगिंपूर आणि गुजरात येथे क्रीडा विद्यापीठ सद्यःस्थितीत आहेत. बालेवाडी येथे क्रीडा विद्यापीठ कार्यान्वित झाल्यानंतर स्वतंत्र इमारत बांधण्याचा प्रस्ताव आहे, अशी माहिती राज्याचे क्रीडामंत्री सुनील केदार यांनी दिली.

लोकसत्ता दुर्गा पुरस्कार २०२०

सहभाग : इरावती हर्षे, पर्ण पेठे, देविळा दफ्तरदार आणि मधुरा वेलणकर



मुख्य आकर्षण : 'लोकसत्ता दुर्गा जीवनगौरव पुरस्कार २०२०' सुमित्रा भावे, ज्येष्ठ दिग्दर्शिका, निर्मात्या आणि पटकथालेखक यांच्याशी संवाद



संवादक : प्रतिमा कुलकर्णी, सुप्रसिद्ध अभिनेत्री आणि दिग्दर्शिका

दिनांक : शुक्रवार, ११ डिसेंबर २०२० | वेळ : सायंकाळी ६.०० वा.

कार्यक्रम पाहण्यासाठी तुम्ही करायचे ते इतकंच... http://tiny.cc/LS_DurgaAwards_11Dec या लिंकवर जाऊन नोंदणी करा. नोंदणी करून झाल्यावर आमच्याकडून तुम्हाला ई-मेल आणखीवर संदेश येईल. याद्वारे ११ डिसेंबर रोजी सायंकाळी ६ वा. या वेब-संवादात सहभागी होता येईल. अधिक माहितीसाठी http://www.loksatta.com या संकेतस्थळाला भेट द्या.

Advertisement for Lok Satta (लोकसत्ता) with logo and tagline.

Advertisement for Maharashtra Ujjwa Vikas Abhikaran (महाराष्ट्र ऊर्जा विकास अभिकरण) with details.

Advertisement for Maharashtra Ujjwa Vikas Abhikaran (महाराष्ट्र ऊर्जा विकास अभिकरण) with details.

Advertisement for Kotak Mahindra Bank (कोटक महिंद्रा बँक लिमिटेड) with details.

Advertisement for Kotak Mahindra Bank (कोटक महिंद्रा बँक लिमिटेड) with details.